

فہرست مخطوطات

کتاب خانہ ادارہ تحقیقات اسلامی

محمد طفیل

*

- مخطوطہ نمبر ۴۳ داخلہ نمبر ۳۷۸۹
- نام : تحریر الطرق والروایات - فن تجرید
 - تقطیع : $\frac{4 \times 8 \frac{1}{4}}{3 \times 4 \frac{1}{4}}$ سطر فی صفحہ ۲۹ حجم ۳۷ اوراق
 - مصنف : شیخ علی المنصوری سن تالیف معلوم نہیں
 - کاتب : محمد بن عبد اللطیف الحنبلی سن کتابت ۲۹ صفر المظفر ۱۲۵ھ
 - روشنائی : صمغ دودی خط نسخ خوشخط -
 - کاغذ : قطنی دستی مسحوق مصری زبان عربی نثر

اس کتاب کا آغاز اس طرح ہوتا ہے :-

بسم اللہ الرحمن الرحیم :- و صلی اللہ علی سیدنا محمد و علی آلہ وصحبہ اجمعین -
 و بعد فیقول العبد الفقیر الی اللہ تعالیٰ علی المنصوری غفر اللہ تعالیٰ لہ و لوالدیہ
 و لجميع المسلمین -

کتاب کے آخری کلمات یہ ہیں :

و ندعو و نرفع ایدینا الی السماء انہ مجیب و الحمد للہ رب العالمین - تمت
 الرسالة المبارکة فی اواخر شہر صفر الحذیر سنة خمس و اربعین و مایة و الف من
 الهجرة النبویة علی صاحبها الف صلاة - و اتم تحمیه علی مید العبد الضعیف محمد بن
 عبد اللطیف الحنبلی غفر اللہ تعالیٰ و لوالدیہ و لمشاخہ و للمسلمین - آمین -

اس نسخہ کے آخری صفحہ کے حاشیہ پر یہ الفاظ بھی درج ہیں :

الیٰ ههنا قبولت فقط علی نسخةٔ تابعها الوزير علی نسخةٔ الاصل۔

امام القراء شیخ ابو محمد قاسم بن فیرة الشاطبی المتوفی ۵۹۰ھ نے مشہور و متداول تصیہ حرز الامانی و وجہ التہانی کی بنیادوں پر طرق و روایات اور قراءت کو شرح میں مدون کیا۔ اور شاطبی کا یہی تصیہ "القصیدۃ الشاطبیة" کے نام سے بھی مشہور ہوا۔ رسالہ مذکور میں جو وجہ قراءت نظم میں بیان کئے گئے ہیں۔ ان کے طرق و روایات اس کتاب میں درج ہیں۔ اور ہر اختلاف کو اصل قاری کی طرف منسوب کر کے بیان کیا گیا ہے۔

زیر نظر رسالہ جو درحقیقت "القصیدۃ الشاطبیة" کی منشور شرح ہے۔ علماء تجوید میں "تحریر الطرق" یا "طرق المنصوری" کے نام سے متعارف و متداول ہے۔

اس رسالہ کے مصنف کا پورا نام علی بن سلیمان بن عبداللہ المنصوری ہے۔ آپ آستانہ (قسطنطنیہ) میں شیخ القراء تھے۔ اور آپ کی وفات ۱۱۳۴ھ بمطابق ۱۷۲۲ء میں اسکدار میں ہوئی۔ خیرالدین زرکلی نے ان کی مندرجہ ذیل کتب کا ذکر کیا ہے۔

۱۔ شرح فی صفة سید المرسلین والعشرة المبشرین۔

۲۔ تحریر الطرق والروایات۔ اسی کتاب کا خطی نسخہ اس وقت زیر نظر ہے۔

۳۔ ردّ الالحاد فی نطق الضاد۔

۴۔ الغنیہ فی النحو۔

اسماعیل پاشا بغدادی نے اپنی کتاب "ایضاح المکنون" ج ۱ ص ۲۳۲ پر زیر نظر رسالہ "تحریر الطرق" کا پورا نام یوں لکھا ہے: "تحریر الطرق والروایات فی ماتیسر من الآیات فی وجوہ القراءات"۔

زیر نظر نسخہ نہایت خوش خط اور عمدہ لکھا ہوا ہے۔ اور مکمل حالت میں موجود ہے، جیسا کہ پہلے ذکر ہوا۔ اصل نسخہ سے مقابلہ بھی حاشیہ پر درج ہے۔ اور حاشیہ پر جا بجا تفسیحات و تنقیحات درج ہیں۔ اس کتاب کے طبع ہونے کی تا حال کہیں سے اطلاع نہیں ملی۔ البتہ نسخہ اس حالت میں ہے کہ اسے صاف کر کے شائع کیا جا سکتا ہے۔

○ مخطوطہ نمبر ۴۴ داخلہ نمبر ۳۷۰

• نام کتاب: کتاب التملید فی علم التجوید - فن تجوید

• تقطیع: $\frac{۷ \times ۹}{۵ \times ۶}$ سطر فی صفحہ ۲۷ حجم ۳۵ ورق

• مصنف: شیخ القراء ابو الخیر شمس الدین محمد بن محمد البحریری المتوفی ۸۳۳ھ - سن تالیف ۷۹۹ھ

• کاتب: مذکور نہیں سن کتاب ۱۳۱۲ھ

• روشنائی: صیغ دودی عنوان سرخ رنگ - خط نسخ خوشخط

• کاغذ: دستی مصری مسحوق زبان عربی نثر

اس کتاب کا آغاز ان الفاظ سے ہوتا ہے :-

بسم الله الرحمن الرحيم - قال الشيخ الامام العلامة المقرئ المحقق ابو الخیر شمس الدین

محمد بن شمس الدین محمد بن محمد بن علی البحریری الشافعی تغدہ الله رحمته

کتاب کے آخر میں یہ عبارت ہے :-

قال المصنف فرغت من تحریرہ آخر ثلاث ساعة مضت بعد الزوال من استوائہ

من یوم السبت خامس ذی الحجۃ الحرام من سنة تسع وستین وسبعاتہ بالدرسة

الظاہریة من بین القصرین بالقاهرة المحروسة لازالت معمورة وسائر بلاد

المسلمین واجزت لجميع المسلمین روايتہ عنی راجئاً ثواب الله تعالیٰ ورحمته والحمد لله

رب العالمین - فی یوم الخميس المبارك الموافق غرة شهر جمادى الادلی سنة ۱۳۱۷ھ من

هجرة منزلة العز والشرف صلی الله علیہ وسلم -

نویں صدی ہجری کے مجدد اور عالم قراءت امام البحریری کو علماء تجوید میں جو شہرت اور تہ

حاصل ہے وہ محتاج بیان نہیں — علم التجوید کی تاریخ آپ کے ذکر کے بغیر

مکمل نہیں ہو سکتی -

آپ ۷۵۱ھ بمطابق ۱۳۵۰ء میں دمشق میں پیدا ہوئے اور وہیں پرورش پائی -

جب آپ نے علمی زندگی میں قدم رکھا تو دمشق میں "دار القرآن" کے نام سے ایک مدرسہ

تاسم کیا - آپ نے اپنی زندگی میں کئی بار مصر کا سفر کیا - اور بلاد روم بھی گئے - آپ نے تیمورنگ

(باقی صفحہ ۴ پر ملاحظہ فرمائیں)